

राष्ट्रीय भूमि अभिलेख आधुनिकीकरण कार्यक्रम
हवेली व मुळशी तालुक्यातील वाढीव अभिलेखांचे
स्कॅनिंग व मेटा डेटा एन्ट्री कामासाठी सुधारीत
दरास मान्यता देण्याबाबत

महाराष्ट्र शासन
शासन निर्णय क्र. राभूअ 2012/प्र. क्र. 1/ल-1 सेल
महसूल व वन विभाग
जागतिक व्यापार केंद्र, 32 वा मजला,
कफ परेड, मुंबई 400005.
दिनांक :- 19 जुलै, 2012.

- वाचा - 1. जमाबंदी आयुक्त आणि संचालक, भूमि अभिलेख (म. राज्य), पुणे यांचे
क्र.रा भू अ आ का-2/स्कॅनिंग व मेटा डेटा एन्ट्रीचा दर निश्चिती/2012,
दिनांक 15-06-2012 चे पत्र
2. शासन पत्र, महसूल व वन विभाग, क्र.राभूअ 2011/240/प्र.क्र.97/ ल 1 सेल,
दि 8.9.2011.
3. शासन पत्र, माहिती तंत्रज्ञान संचालनालय, क्र.डीआयटी 2012/एचपीसी -70/39,
दि.17.04.2012.
4. शासन पत्र, महसूल व वन विभाग, क्र.राभूअ 2011/प्र.क्र.89/ ल 1 सेल,
दि. 29/06/2012.

शासन निर्णय

तहसिलदार, हवेली, मुळशी व उपअधीक्षक, भूमि अभिलेख, हवेली, मुळशी या 4 कार्यालयांतील भूमि अभिलेखांचे स्कॅनिंग व मेटा डेटा एन्ट्रीचे काम करण्यासाठी निविदा प्रक्रिया करून न्युनतम दर असलेल्या मे. विद्या ऑन लाईन प्रा.लि.पुणे या संस्थेकडून प्रति A-4/लिगल आकाराच्या कागदासाठी रु. 1.93 या दराने काम करण्यास संदर्भ क्र 2 च्या शासन पत्राअन्वये मंजूरी देण्यात आली होती.

2. निविदेप्रमाणे व कामाच्या आदेशाप्रमाणे A-4 आकाराच्या एकूण 20 लाख अभिलेखांचे स्कॅनिंग व मेटा डेटा एन्ट्री काम करणे अशी कामाची व्याप्ती होती. प्रत्यक्ष काम सुरु झाल्यावर सदर चार कार्यालयात A-4 आकाराचे एकूण 41,96,032 अभिलेख असल्याचे निदर्शनास आले आहे. सदर 20 लाखावरील वाढीव पृष्ठांचे काम मे. विद्या ऑन लाईन प्रा.लि., पुणे यांचेकडून करून घेण्यास मान्यता देण्याचा प्रस्ताव मा. मुख्य सचिव (म.राज्य) यांच्या अध्यक्षतेखालील दिनांक 11/04/2012 रोजी झालेल्या उच्चाधिकार समिती तसेच राष्ट्रीय भूमि अभिलेख आधुनिकीकरण कार्यक्रम राज्यस्तरीय

सनियंत्रण व पुनर्विलोकन समितीच्या बैठकीत मांडण्यात आला होता. सदर बैठकीमध्ये वाढीव पृष्ठाच्या स्कॅनिंगसाठी सचिव (माहिती तंत्रज्ञान) यांनी वाटाघाटी करून दर कमी करून घ्यावेत व सदर दर पुढील प्रकल्प अंमलबजावणी समितीच्या बैठकीत अंतिम करण्यात यावेत असा निर्णय झाला.

3. उपरोक्त निर्णयास अनुसरून सचिव (माहिती तंत्रज्ञान) व जमाबंदी आयुक्त व संचालक, भूमि अभिलेख यांनी मे. विद्या ऑन लाईन प्रा.लि.पुणे या संस्थेबरोबर चर्चा करून वाढीव काम रु. 1.30 प्रति A-4 कागद या दराने करण्याचे ठरले. सदर दरास मान्यता देण्याचा प्रस्ताव प्रकल्प अंमलबजावणी समितीच्या दि 5.6.2012 रोजी झालेल्या बैठकीत मांडण्यात आला. सदर संस्थेकडून 20 लाखावरील अभिलेखांचे स्कॅनिंग व मेटा डेटा एन्ट्रीचे काम रु. 1.30 प्रति A-4 कागद या दराने करण्यास तत्वतः मंजूरी दिली तसेच सदरचे वाढीव काम 3 महिन्यात पूर्ण करून घ्यावे, विहित मुदतीत काम पूर्ण न केल्यास निविदेमधील अटी व शर्ती प्रमाणे संस्थेस दंड आकारावा असे ठरले. मात्र मंत्रालयातील धारिकांच्या स्कॅनिंगचा दर प्रति A-4 पृष्ठास 36 पैसे तर भूमि अभिलेखांचे स्कॅनिंग व मेटा डेटा एन्ट्रीसाठी रु. 1.30 असल्याने सदर दोन्ही कामाचा तुलनात्मक अभ्यास करून या दराबाबत योग्य ते स्पष्टीकरण जमाबंदी आयुक्त, पुणे यांनी सादर करावे असे निदेश समितीने दिले.

4. उपरोक्त निदेशानुसार जमाबंदी आयुक्त व संचालक, भूमि अभिलेख यांनी मंत्रालयातील धारिकांचे स्कॅनिंगचे काम व भूमि अभिलेखांचे स्कॅनिंग व मेटा डेटा एन्ट्रीचे काम यामधील स्कॅनिंगच्या कार्यपद्धतीतील फरकाबाबतचे स्पष्टीकरण सादर केले. सदर स्पष्टीकरण संयुक्तिक असल्याने मे. विद्या ऑनलाईन प्रा.लि. पुणे यांच्याकडून तहसिलदार, हवेली, मुळशी व उपअधीक्षक भूमि अभिलेख, हवेली, मुळशी या कार्यालयातील २१,९६,०३२ इतक्या वाढीव अभिलेखांच्या पृष्ठांचे स्कॅनिंग व मेटा डेटा एन्ट्रीचे काम रु. 1.30 प्रति A-4 कागद या दराने करण्यास व त्यासाठी येणाऱ्या रु. 28,54,842/- (रुपये अठठावीस लाख चौपन्न हजार आठशे बेचाळीस फक्त) इतक्या खर्चास मंजूरी देण्यात येत आहे.

5. यासाठी होणारा खर्च "मागणी क्र. सी 1, 2029 जमीन महसूल (02)(02) भूमि अभिलेखाच्या संगणकीकरणावरील खर्च, संचालक भूमि अभिलेख(2029 0725) (100 टक्के केंद्र पुरस्कृत योजना) 13 कार्यालयीन खर्च " या लेखाशीर्षाखाली सन 2012-13 मध्ये मंजूर केलेल्या योजनांतर्गत तरतुदीतून भागवण्यात यावा.

6. या प्रयोजनासाठी जमाबंदी आयुक्त आणि संचालक, भूमि अभिलेख, महाराष्ट्र राज्य,पुणे हे आहरण व संवितरण अधिकारी म्हणून राहतील. सदर निधीच्या विनियोगासाठी स्वतंत्र लेखे ठेवावेत

तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

7. हा शासन निर्णय माहिती तंत्रज्ञान संचालनालय (सामान्य प्रशासन विभाग), नियोजन विभाग यांच्या सहमतीने तसेच वित्त विभागाने त्यांच्या अनौपचारिक संदर्भ क्र. 217/2012/व्यय 10, दि.17.7.2012 अन्वये दिलेल्या सहमतीने निर्गमित करण्यात येत आहे.

8. हा शासन निर्णय शासनाच्या संकेतस्थळावर उपलब्ध असून त्याचा संगणक सांकेतांक 201207191512490303 हा आहे.

महाराष्ट्राचे राज्यपाल यांच्या आदेशानुसार व नांवाने,



(विद्या बाघमारे)

कार्यासन अधिकारी

महसूल व वन विभाग

प्रति,

1. प्रधान सचिव (नियोजन), नियोजन विभाग, मंत्रालय, मुंबई
2. प्रधान सचिव (वित्त), वित्त विभाग, मंत्रालय, मुंबई
3. सचिव(माहिती तंत्रज्ञान), सामान्य प्रशासन विभाग, मंत्रालय, मुंबई
4. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे
5. महालेखापाल 1 (लेखा व अनुज्ञेयता)/(लेखा परिक्षा), मुंबई
6. जिल्हा कोषागार अधिकारी, जिल्हा पुणे
7. नियोजन विभाग, कार्यासन 1475, मंत्रालय, मुंबई
8. वित्त विभाग कार्यासन व्यय 10, मंत्रालय, मुंबई
9. ब-1 कार्यासन, महसूल व वन विभाग
10. ल-1 सेल कार्यासन (निवडनस्ती), महसूल व वन विभाग